

1727.

Врз основа на член 5 став 1 од Законот за вработување и работа на странци ("Службен весник на Република Македонија" бр. 70/2007, 5/2009, 35/2010, 148/2011 и 84/2012), Владата на Република Македонија, на седницата, одржана на 21.5.2013 година, донесе

### О Д Л У К А ЗА ОПРЕДЕЛУВАЊЕ НА КВОТИТЕ НА РАБОТНИТЕ ДОЗВОЛИ ЗА СТРАНЦИ ЗА 2013 ГОДИНА

#### Член 1

Квотата на работни дозволи за 2013 година се определува во вкупна висина од 2.600 работни дозволи (во натамошниот текст: квотата).

#### Член 2

(1) Квотата од член 1 на оваа одлука во висина од 2.600 работни дозволи се распределува во групи на работни дозволи за следните цели:

- 1200 дозволи за вработување на странци во Република Македонија;
- 600 дозволи за работа на странци преместени во Република Македонија;
- 300 дозволи за работа, обука и доусовршување;
- 300 дозволи за работа за сезонско работење на странци; и
- 200 дозволи за работа за поединечни услуги од странци.

(2) Во квотите од став 1 на овој член не се опфатени странците од член 5 став (3) од Законот за вработување и работа на странци ("Службен весник на Република Македонија" бр.70/07, 5/09, 35/10, 148/11 и 84/12).

(3) Министерството надлежно за работи од областа на трудот, (во натамошниот текст : Министерството), имајќи ги предвид изменетите потреби на пазарот на трудот може да изврши прераспоредба на квотите за одделни намени од став 1 од овој член, од една група на работни дозволи во друга, но не повеќе од 10% од вкупниот број на одобрени работни дозволи.

(4) Искористеноста на квотите од став (1), алинеја 1 на овој член се пресметува имајќи го предвид бројот на издадените дозволи за вработување во календарската година без оглед на времето на важноста на таквата дозвола. Дозволата за вработување продолжена по шест месеци, не се засметува во вкупната годишна квота на дозволи за вработување.

(5) Бројот на важечките работни дозволи од став (1) на овој член, што ги издава Агенцијата за вработување на Република Македонија (во натамошниот текст: Агенцијата), по одделни намени не треба да ја надмине квотата определена со оваа одлука.

#### Член 3

(1) Во рамките на квотите на работните дозволи од член 2 став (1) алинеја 1 на оваа одлука, работни дозволи за поединечни цели ќе се издаваат согласно приоритети утврдени во член 6 став (1) од Законот за вработување и работа на странци.

(2) а нови работни дозволи се наменети 1200 работни дозволи, кои се распределуваат на:

- 500 работни дозволи за назначени работници, кои ќе бидат издадени без проверка на состојбата и условите на пазарот на трудот,
- 200 работни дозволи за странци со специфични занимања и знаења, кои не е можно да се добијат со школување и оспособување во Република Македонија, и
- 500 дозволи за други нови вработувања.

(3) Квотата на дозволи од став 2 алинеја 3 на овој член, дозволи за други нови вработувања се распределува на:

- 350 дозволи за вработување на странци со петти или повисок степен на образование, и
- 150 дозволи за вработување од втор до четврти степен на образование.

#### Член 4

(1) Квотата на работните дозволи за сезонско работење на странци од член 2 став (1) алинеја 4 од оваа одлука, дозволи се распределуваат на:

- 100 дозволи за работа за сезонска работа во градежништвото,
- 100 дозволи за работа за сезонска работа во земјоделството и шумарството, како и
- 100 дозволи за работа за други сезонски работи.

(2) На работодавачот не може да му се издадат поголем број на работни дозволи за сезонско работење на странци во градежништвото од вкупниот број на вработени работници кои непрекинато работеле шест месеци кај работодавачот во последната година. Во тој број не се вметнати странците, кои биле вработени врз основа на дозвола за работа за сезонска работа.

(3) На работодавачот може да му се издадат толку дозволи за работа за сезонска работа во земјоделството и шумарството, колку што од искажаната потреба остане по обезбедувањето на македонските и со нив издначените сезонски работници.

#### Член 5

(1) Министерството ја следи искористеноста на квотите на работните дозволи од член 2 на оваа одлука и состојбата на пазарот на трудот.

(2) Доколку состојбата на пазарот на трудот се измени, Владата на Република Македонија на предлог на министерството презема мерки согласно член 5 став (7) од Законот за вработување и работа на странци.

#### Член 6

(1) Работните дозволи кои биле издадени до влегувањето во сила на оваа одлука се засметуваат во квотата од член 2 став (1) од оваа одлука.

#### Член 7

Оваа одлука влегува во сила наредниот ден од денот на објавувањето во "Службен весник на Република Македонија".

Бр. 41 - 3077/1  
21 мај 2013 година  
Скопје

Заменик на претседателот  
на Владата на Република  
Македонија,  
м-р **Зоран Ставрски, с.р.**

1728.

Врз основа на член 11 став (1) алинеја 1 од Законот за катастар на недвижности („Службен весник на Република Македонија“ бр. 55/2013), Владата на Република Македонија, на седницата одржана на 21.5.2013 година, донесе

### О Д Л У К А ЗА ДАВАЊЕ СОГЛАСНОСТ НА СТАТУТОТ НА АГЕНЦИЈАТА ЗА КАТАСТАР НА НЕДВИЖНОСТИ

1. Со оваа одлука се дава согласност на Статутот на Агенцијата за катастар на недвижности, број 01-7492/10 од 30.4.2013 година, донесен од Управниот одбор на Агенцијата за катастар на недвижности, на седницата, одржана на 30.4.2013 година.

2. Оваа одлука влегува во сила наредниот ден од денот на објавувањето во „Службен весник на Република Македонија“.

Бр. 41-3082/1  
21 мај 2013 година  
Скопје

Заменик на претседателот  
на Владата на Република  
Македонија,  
м-р **Зоран Ставрски, с.р.**

1729.

Врз основа на член 15 став 3 од Законот за Фондот за осигурување на депозити („Службен весник на Република Македонија“ бр. 63/00, 29/02, 43/02, 49/03, 81/08 и 158/10), Владата на Република Македонија, на седницата, одржана на 21.5.2013 година, донесе

**ОДЛУКА  
ЗА ПОТВРДУВАЊЕ НА ГОДИШНАТА СМЕТКА  
НА ФОНДОТ ЗА ОСИГУРУВАЊЕ НА ДЕПОЗИТИ  
СКОПЈЕ ЗА 2012 ГОДИНА**

Член 1

Со оваа одлука се потврдува Годишната сметка на Фондот за осигурување на депозити Скопје за 2012 година УО.ОД. бр. 02-91/1 од 27.2.2013 година, усвоена од Управниот одбор на Фондот, на седницата, одржана, на 27.2.2013 година.

Член 2

Оваа одлука влегува во сила наредниот ден од денот на објавувањето во „Службен весник на Република Македонија“.

Бр. 41 - 3090/1  
21 мај 2013 година  
Скопје

Заменик на претседателот  
на Владата на Република  
Македонија,  
м-р **Зоран Ставрски, с.р.**

1730.

Врз основа на член 15 став 3 од Законот за Фондот за осигурување на депозити („Службен весник на Република Македонија“ бр. 63/00, 29/02, 43/02, 49/03, 81/08 и 158/10), Владата на Република Македонија, на седницата, одржана на 21.5.2013 година, донесе

**ОДЛУКА  
ЗА ПОТВРДУВАЊЕ НА ФИНАНСИСКИОТ ПЛАН  
НА ФОНДОТ ЗА ОСИГУРУВАЊЕ НА ДЕПОЗИТИ  
СКОПЈЕ ЗА 2013 ГОДИНА**

Член 1

Со оваа одлука се потврдува Финансискиот план на Фондот за осигурување на депозити Скопје за 2012 година УО.ОД. бр.02-143/1 од 17.04.2013 година, усвоен од Управниот одбор на Фондот, на седницата, одржана, на 17.04.2013 година.

Член 2

Оваа одлука влегува во сила наредниот ден од денот на објавувањето во „Службен весник на Република Македонија“.

Бр. 41 - 3090/2  
21 мај 2013 година  
Скопје

Заменик на претседателот  
на Владата на Република  
Македонија,  
м-р **Зоран Ставрски, с.р.**

1731.

Врз основа на член 8 став (3) од Законот за катастар на недвижности („Службен весник на Република Македонија“, број 55/13) и член 36 став (3) од Законот за Владата на Република Македонија („Службен весник на Република Македонија“ број 59/00, 12/03, 55/05, 37/06, 115/07, 19/08, 82/08, 10/10, 51/11 и 15/13), Владата на Република Македонија, на седницата одржана на 21.5.2013 година, донесе

**ОДЛУКА  
ЗА УТВРДУВАЊЕ НА ГЕОДЕТСКИ РАБОТИ ЗА  
ПОСЕБНИ НАМЕНИ ОД ЗНАЧЕЊЕ ЗА РЕПУБЛИКА  
МАКЕДОНИЈА**

Член 1

Со оваа одлука како геодетски работи за посебни намени од значење за Република Македонија се утврдуваат работите за изработка на ажурирани геодетски подлоги за планскиот опфат за урбанистички план вон населено место во КО Кисела Вода 1, општина Кисела Вода.

Член 2

Оваа одлука влегува во сила наредниот ден од денот на објавувањето во „Службен весник на Република Македонија“.

Бр. 41-3099/1  
21 мај 2013 година  
Скопје

Заменик на претседателот  
на Владата на Република  
Македонија,  
м-р **Зоран Ставрски, с.р.**

1732.

Врз основа на член 27-а став 2 од Законот за користење и располагање со стварите на државните органи („Службен весник на Република Македонија“ бр. 8/05, 150/07, 35/11 и 166/12), Владата на Република Македонија, на седницата одржана на 21.5.2013 година, донесе

**ОДЛУКА  
ЗА ПРЕСТАНОК И ЗА ДАВАЊЕ НА ТРАЈНО КОРИ-  
СТЕЊЕ НА НЕДВИЖНИ СТВАРИ НА НАЦИОНАЛ-  
НА УСТАНОВА МАКЕДОНСКА ОПЕРА И БАЛЕТ**

Член 1

Со оваа одлука на досегашниот корисник Национална установа Македонски народен театар му престанува користењето на недвижните ствари – објект бр.1, влез 001, кат подрум со површини од 601 м<sup>2</sup>, 1451м<sup>2</sup>, 475 м<sup>2</sup>, 1019 м<sup>2</sup>, 450 м<sup>2</sup>, 692 м<sup>2</sup>, 766 м<sup>2</sup>, 580 м<sup>2</sup>, 512 м<sup>2</sup>, 148 м<sup>2</sup>, 951 м<sup>2</sup>, 540 м<sup>2</sup>, 600 м<sup>2</sup>, 472 м<sup>2</sup>, 713 м<sup>2</sup>, 673 м<sup>2</sup>, 624 м<sup>2</sup>, 651 м<sup>2</sup> и 250 м<sup>2</sup>, кат приземје со површини од 609 м<sup>2</sup>, 574 м<sup>2</sup>, 785 м<sup>2</sup>, 668 м<sup>2</sup>, 542 м<sup>2</sup>, 396 м<sup>2</sup>, 1432 м<sup>2</sup>, 659 м<sup>2</sup>, 991 м<sup>2</sup>, 475 м<sup>2</sup>, 981 м<sup>2</sup>, 1117 м<sup>2</sup> и 651 м<sup>2</sup>, кат 01 со површини од 218 м<sup>2</sup>, 80 м<sup>2</sup>, 592 м<sup>2</sup>, 340 м<sup>2</sup>, 138 м<sup>2</sup>, 1366 м<sup>2</sup>, 153 м<sup>2</sup>, 561 м<sup>2</sup>, 452 м<sup>2</sup> и 219 м<sup>2</sup>, кат 02 со површини од 180 м<sup>2</sup>, 537 м<sup>2</sup>, 180 м<sup>2</sup>, 348 м<sup>2</sup>, 205 м<sup>2</sup> и 206 м<sup>2</sup> и кат 03 со површина од 180 м<sup>2</sup>, лоцирани на КП бр.9505/1, со адреса на ул. „Димитар Влахов“ б.б. КО Центар 1, евидентирани во Имотен лист бр. 40986, сопственост на Република Македонија.

Член 2

Недвижните ствари од член 1 од оваа одлука се даваат без надомест на трајно користење на Националната установа Македонска опера и балет од Скопје.

Член 3

Примопредавањето на недвижните ствари од член 1 од оваа одлука ќе се изврши помеѓу Националната установа Македонски народен театар од Скопје и Националната установа Македонска опера и балет од Скопје во рок од 5 дена од денот на влегувањето во сила на оваа одлука.

Член 4

Оваа одлука влегува во сила наредниот ден од денот на објавувањето во „Службен весник на Република Македонија“.

Бр. 41-3114/1  
21 мај 2013 година  
Скопје

Заменик на претседателот  
на Владата на Република  
Македонија,  
м-р **Зоран Ставрски, с.р.**